


10

2016


ISSN-0207-4710

GÖYƏRÇİN



*Saralmış yarpaqların
Bənzəri var ulduza.
Meşə istər-istəməz
Könül verdi payıza...*

1 OKTYABR – AHILLAR GÜNÜ



Yurdumuzda nə qədər
Ağsaqqal var, ahıl var.
Şərəflə saç ağardıb,
Ağsaqqallar, ahıllar.

Onların əli titrək,
Onların qəlbi kövrək.
Ahılların qəlbine
Heç kəs dəyməsin gerek.

AHILLAR

Dara düşsək, sözləri
Dadımıza yetəcək.
Ağsaqqalı seven kəs
Ağ günlərə yetəcək.

Bu həyat yollarında
Qalxıb ucalacaqsan.
Qocalara hörmət et,
Sən də qocalacaqsan!

5 OKTYABR – MÜƏLLİMLƏR GÜNÜ

ƏZİZ İNSAN

Müəllim ata qədər,
Ana qədər əzizdir.
Onun bizimlə bağlı
Arzuları dənizdir.


O yeni həyat verir
Hər kəlməyə, hər sözə.
Yerin, göyün sirrini
Odur öyrədən bizə.

Odur ürəyimizdə
Elmə oyadan həvəs.
O, bizimlə fəxr edir,
Bizimlə alır nəfəs.

Müəllim göstərir ki,
Nə düzdür, nə əyridir.
O, bizə ləyaqətlə
Yaşamağı öyrədir.

Müəllimdən öyrəndik
Oxumağı, yazmağı.
Qəlbimizin səsinə
Hər an qulaq asmağı.

Hamımıza sevdilir
Ana yurdu o insan.
Elə bil qəlbimizdə
Yanan nurdu o insan...



MÜƏLLİM QƏLƏMİ

Müəllimin qələmi
İş görməyə tələsir.
Minaaxtaran kimi
Sətirlər üstə gəzir.

Yaxşı cümlə görəndə
Qanad çalan quş olur.
Hər səhv tapanda, sanki
Bir minaya tuş olur.

Tez kağıza qırmızı
İşarələr düzülür.
Yaralanmış qələmdən
Elə bil qan süzülür...

MÜƏLLİM

Hamımızın qəlbində
Yuva qurdu müəllim.
Nadamlardan qorudu
Ana yurdu müəllim.
Vətənin keşiyində
Sayıq durdu müəllim.
Düşmənlərin gözüne
Enən tordu müəllim.
Yolumuzun üstündə
Yanan nurdu müəllim.

10 OKTYABR – AZƏRBAYCAN TEATR GÜNÜ 27 OKTYABR – BEYNƏLXALQ TEATR GÜNÜ

NƏ QƏDƏR Kİ SƏHNƏ VAR

Qəlbimizdəki incə
Duyğuları oyadır.
Sehrli bir dünyanı
Xatırladır teatr.

Alqışlar yüksələcək,
Arzular gül açacaq.
Axundov, Mirzə Cəlil,
Cabbarlı dil açacaq.

Səhnəmiz başdan-başa,
Bürünüb al qumaşa.
İndicə başlanacaq
Könül açan tamaşa.

Ulu Şekspir özü
Qonağımız olacaq.
Dezdamona öləndə
Gözlerimiz dolacaq.

Aktorlar səhnədə
Gələcəklər üz-üzə.
Bir nağıllar dünyası
Bəxş edəcəklər bizə.

Teatr möcüzəli
Bir məbədə oxşayır.
Nə qədər ki, səhnə var
Mədəniyyət yaşayır...



F. Köçerli adına
Respublika Uşaq
KITABXANASI

INV. №